

Marco Mengoni jirbaħ it-63 edizzjoni ta' Sanremo

minn Noel D'Anastas – ndanastas@gmail.com

Marco Mengoni, prodott ta' 'X Factor', kien ir-rebbieħ tat-63 edizzjoni tal-Festival ta' Sanremo, preżentat minn Fabio Fazio u Luciana Littizzetto.

Fit-Teatro Ariston, il-benniena li minnu spikkaw bosta ċelebri tal-kanzunetta Taljana, flimkien ma' dak li twassal mir-Rai f' maratona twila ta' spettaklu tal-kanzunetta, mal-bosta mistednin u interventi twal li waslu biex hafna ghajnhom marret bihom quddiem is-sett tat-televiżjoni, ittella' festival versatili ta' kanzunetti bi stili varji mmirati għal udjenzi diversi.

Fuq kollox, harget rebbieħa *L'Essenziale*, kanzunetta *sanremese*, li għalkemm hi nieqsa

mill-originalità kellha interpretazzjoni tajba tal-voċi sabiha ta' Mengoni li mill-bidu deher li se jkun fost il-protagonisti.

L-interpretazzjoni sublumi tiegħu ta' *Ciao Amore Ciao* ta' Luigi Tenco, setgħet għenet ukoll il-polz tal-vot.

Wiehed jista' jqs li t-trijonf ta' Mengoni, li f'Mejju li ġej ikun Malmo jirrappreżenta lill-penizola fil-Eurovision Song Contest, kien possibbli spejjeż ta' Modà li hafna stennew li se jikklassifikaw aktar 'il fuq mit-tielet post. L-originali Elio e le Storie Tese b'sorpriza ġew fit-tieni post u magħhom hadu wkoll il-premju tal-kritiċi 'Mia Martini' kif ukoll kellhom wahda mill-aħjar arrangamenti mużikali.

Festival differenti

Kien festival kemxejn differenti mill-edizzjonijiet preċedenti fejn fl-ewwel jumejn kull artist interpreta żewġ kanzunetti li minnhom tingħazel wahda għall-finali. Ir-raba' serata kienet dedikata lil 'Sanremo Story' fejn il-kantanti 'Big' interpretaw kanzunetta mir-repertorju klassiku Taljan, filwaqt li l-erba' kantanti *Giovani* – Antonio Maggio, Ilaria Porceddu, Renzo Rubino u Blastema – ikkompetew għarrebħ tal-kategorija wara li ntgħazlu mis-serata tat-tieni u t-tielet jum.

Id-determinazzjoni għarrebħ kienet permezz ta' *Giuria di Qualità* u *televoting* li kellhom sahha ndaqs. Mill-kategorija 'Giovani' johrog rebbieħ, Antonio Maggio, bil-kanzunetta *Mi servirebbe*

sapere, filwaqt li Il Cile li kien ġie eliminat, rebħ l-unur għall-aħjar lirika permezz ta' *Le parole non servono più*.

Renzo Rubino rebħ il-premju tal-kritiċi għall-kanzunetta *Il postino (Amami uomo)*.

Fil-hames serata ġew interpretati l-14-il kanzunetta fil-kategorija 'Big'. Magħhom ġabu l-25% tal-voti li ngħataw fit-tielet lejla filwaqt li l-ġurija u t-*televoting* b'50% u 25% rispettivament iddeċieda fejn mar il-premju l-kbir.

Skont it-*televoting*, Marco Mengoni, Modà u Annalisa ġew fl-ewwel tliet postijiet filwaqt li l-ġurija ta' kwalità għażlet lil Elio e le Storie Tese, Malika Ayane u Raphael Gualazzi. Personalment laqtuni l-aktar l-interpretazzjonijiet u l-kanzunetti ta' Malika Ayane,

Raphael Gualazzi, Max Gazzè, Simone Cristicchi u Annalisa.

Il-palk żewwaq is-sbuhija mas-sett teknoloġiku disinjat minn Francesca Montinaro, l-ewwel disinjatur femminili fil-istorja tal-festival. Ma naqsux il-bosta mistednin li komplew tawlu s-serati.

Hu kalkulati li matul il-hamest ijiem tal-festival, kien hemm mal-11,936 miljun telespettatur, l-oghla ammont mill-2001. Interessanti li dan il-festival hu segwit aktar minn dak femminili b'total ta' 61.18%, komparat l-istess bhas-sena l-oħra.

Marche kien l-aktar reġjun li segwa din l-edizzjoni, segwit minn Abruzzo u Sqallija, filwaqt li r-reġjun ta' Lombardija kien l-anqas li segwa.



Ir-rebbieħ Marco Mengoni

Festival bi kwalità tajba ta' kanzunetti

– Michael Treeby (Radio 101)

Il-ġudizzju tiegħi dwar Sanremo hu wiehed kompressivament pożittiv. L-aħjar haġa hi l-kwalità tajba ta' kanzunetti li kellna. Nahseb li min għażilhom ipprova jolqot ftit mill-gosti ta' kulhadd billi jsib rappreżentanza mill-ispettru shiħ ta' dak li toffri attwalment ix-xena mużikali Taljana.

Kellna rappreżentanza tajba ta' kantawturi, interpreti friski (hafna minnhom ġejjin minn wirjiet ta' talent bħal 'X Factor'), gruppi, mużika Naplitan, eċċ.

Il-kwalità kienet tajba b'mod ġenerali, iżda għalija spikkaw l-interpretazzjoni eċċellenti tar-rebbieħ Marco Mengoni, il-melodija sabiha (iżda nieqsa mill-originalità) tal-Modà, il-kanzunetta sabiha b'interpretazzjoni maġistrali ta' Malika Ayane u s-*song* divertenti ta' Max Gazzè.

Rajthom xi ftit esagerati l-unuri kollha li ngħataw Elio e le Storie Tese, klassifikati t-tieni u onorati bil-premju tal-kritika. Nahseb li l-mertu principali

għandu jingħata lill-kanzunetta nnifisha u mhux lill-preżentazzjoni tagħha, inġenjuża u originali kemm tkun.

Jien personalment niddejjaq hafna meta f'Sanremo, il-mużika u l-kanzunetta ma tihux il-prijorità. Jidhirli li ċertu protagoniżmu tal-kopreżentatriċi kien żejjeħ. Narahom barra minn lokhom ukoll interventi twal bħalma kien ta Baggio li kwazi jnessuk li dan hu festival. Għandu jkollna festival fejn tghaddi kwazi nofs siegħa u ma tismax kanzunetta wahda?

Ma għogħbitnix lanqas il-formula ġdida fejn għall-ewwel darba dis-sena kull kantant jew grupp jippreżenta żewġ kanzunetti li mbagħad minnhom tingħazel wahda. Nahseb li kien attentat biex jinholoq element ta' kompetizzjoni u eliminazzjoni (u allura anki kontroversja) mingħajr ma jkolllok bżonn neċessarjament tumilja lill-artist li, jġri x'jġri, xorta se jkollu kanzunetta fil-finali.

Festival li ssorprenda

– Twanny Scerri (Calypso)

Festival li ssorprenda lil hafna kritiċi. Intużat formula ġdida din is-sena li kull kantant jinterpreta żewġ kanzunetti u wahda tkun eliminata. Fazio però ngħata raġun – l-ewwel nett bl-udjenza qawwiya li kellu dan il-festival! Illum ferm diffiċli biex takkwista udjenza ta' tant miljuni, iżda Fazio mexxielu.

It-tieni raġuni kienet il-kwalità tal-kanzunetti. Veru li whud minnhom ma taqbadhomx mill-ewwel, iżda f'xi whud mis-*songs* kien hemm arja ta' xi haġa differenti.

Mengoni, li ġej mir-*reality show*, kien il-favorit mill-bidu nett. Is-sorpriza ta' Elio e le Storie Tese li garrew diversi premjijiet interpretaw l-ironija fil-mużika. I Modà stennejthom li jġu mal-ewwel tnejn. Kollox ma' kollox, ir-Rai hu kuntent għal Fazio u Littizzetto, il-vera sorpriza tal-festival!



Antonio Maggio – rebbieħ tal-kategorija 'Giovani'

Rebħet l-aħjar diska

– Karmenu D'Amato (One Radio)

Festival ta' Sanremo, differenti. Tnaqqis fil-baġit, zieda fit-telespettaturi, anqas tlellix, aktar mużika sabiha. Fabio Fazio u Luciana Littizzetto għandhom għax ikunu kuntenti b'din it-63 edizzjoni tal-festival fejn is-serata finali rawha 53% tan-nies li kienu quddiem it-televiżjoni.

Fazio għażel tahlita ta' kantanti mit-*talent shows* 'X-Factor' (Marco Mengoni u Chiara), minn 'Amici di Maria' (Annalisa) b'ohrajn frott ta' Sanremo 'Giovani' bħal Malika Ayan, Raphael Gualazzi, Daniele Silvestri, Max Gazzè u Simona Molinari.

Fazio halla barra kantanti kbar bħal Anna Oxa, Albano, Bruno Lauzi u Ornella Vanoni. Personalment ma qbiltx mas-sistema fejn il-partecipanti kantaw żewġ kanzunetti, b'wahda minnhom biss tghaddi għall-finali.

Fl-opinjoni tiegħi nahseb li l-kunzetta rebbieħa ta' Marco Mengoni, *L'Essenziale*, kienet l-aħjar diska, għalkemm kien hemm diskrepanzi kbar bejn il-vot tal-pubbliku u dak tal-ġurija esperta.